

A G A N E V N D I N

KÆRA 2/2017

FSF-skrivstovan upplýsir Aganevndini:

Málsheitið: Kæra um 6 daga leikbann fyrir atburð móti dómara beint eftir dystarlok, HB-B36

Deild: Lið í Effo-deildini	Hvør hefur reist málið: HB
Kapping: Løgmanssteypið	Kæra móttíkin: 30.05.2017
Möguligt brot framt: 25.05.2017	Kærugjald goldið: Ja
Partshororing: Ja	5 daga kærufreist hildin: Ja
Áheitan um munnliga viðgerð: Nei	Starvsnevndarummæli: Nei

Úrskurður

Ùrskurðurin hjá Aganevndini er, at leikarin Jóhan Troest Davidsen, HB, sýndi óhøviskan og ósømiligan málburð móti dómaranum umframt ágangandi og forhánisligan atburð við at nærkast dómaranum við fremstafingri fremst og upp í andlitið á dómaranum. Hvørgan teirra kunnu góðtakast og slett ikki av einum liðskipara.

Við støði í hesum hefur Aganevndin gjört av, at geva liðskiparanum Jóhan Troest Davidsen 4 daga leikbann. Við hesum verður avgerðin hjá Kappingardevnini sett til viks.

Kærð, partshororingin og möguligt Starvsnevndarummæli

HB hefur kært avgerðina hjá Kappingardevnin FSF's um at geva leikaranum Jóhan Troest Davidsen, HB, 6 daga leikbann eftir tilburð móti dómaranum beint eftir dystarlok í steypakappingardysti millum HB-B36 25.05.2017.

HB førir í kærði fram, at tilburðin í mesta lagi eigur at geva leikbann í 2 dystir ella kanska bara 1, alt eftir um leikbannið verður ásett við støði í bólki 3 ella 2 í vegleiðing um leikbann.

Í partshororingini av HB-leikaranum verður víst á, at

- leikarin viðgongur at hann beint eftir dystarlok fór til dómaran at finnast at dømingini, tí hann eitt nú metti, at dómarin “hevði kompenserað til fyrimuns fyrir B36 í mun til tey bæði reyðu kortini”,
- leikarin viðgongur, at hann hevði peikifingurin fremst, men bert fyrir at undirstrika síni sjónarmið,
- leikarin ikki ætlaði at nerta ella raka dómaran, og at hetta hendi meðan leikarin veipaði við peikifingrinum, og
- leikarin helst fekk eitt skump, sum gjørði at peikifingurin “kom móti kjálkanum hjá dómaranum” .

Heimildir hjá Aganevndini at viðgera málið

Vísandi til grein 2, 5 og 7 í agareglugerð FSF's, hefur Aganevndin málsföri at viðgera hetta mál.

Fakta í málinum

Tilburðurin hendi í lötuni, tá leikararnir takkaðu fyrir dystin.

AGANEVDIN

Sambært dómarafrágreiðingini, sum varð skrivað beint eftir dystin, vísir dómarin á, at

- hann minnist ikki orðaráett hvat umrøddi leikarin segði, men hann var ónøgdur við eitt fríspark, sum varð dømt og har B36 eftirfylgjandi javnaði til 2-2
- leikarin eitt nú hevði sagt, at tað voru dømingar, sum hansara, sum gjørdu at hann ikki tímdi at spæla fótþótt meir,
- leikarin kom til hansara við peikifingrinum fremst, meðan hann segði sína ónøgd um dømingina
- tá leikarin var liðugur at siga sína ónøgd, trýsti hann peikifingurin upp í kjálkan á dómaranum.

Sambært partshoýringini viðgongur leikarin munniliga at hava ført sína ónøgd við dømingini hjá dómaranum fram fyri honum við fremstafingrinum veipandi fremst og leikarin viðgongur eisini, at hann - ótilætlað - rakti dómaran á kjálkan.

Lógarverkið

Sambært § 37 í Kappingarreglunum fyri fótþótt, er Kappingarnevndin heimilað at áseta neyvari leiðreglur um leikbann fyri brot á § 37a og § 24. Hetta hevur Kappingarnevndin gjørt í “Vegleiðing um leikbann”, sum samtykt í mars 2016.

§ 37a, stk. 1, 1. reglubrot í kappingarreglunum ásetur: “Ber leikari seg so ósømilita at á leikvølli, at dómarin má reka hann úr leiki (reytt kort), skal dómarin skrívliga siga Kappingarnevndini frá hesum, og skal Kappingarnevndin nokta slíkum leikara at luttaka í kapping í ásetta tíð. Leikbannaður leikari, hevur ikki loyvi at upphalda seg á bonkinum, hvørki sum leikari ella sum leiðari, meðan hann hevur leikbann.”

Sambært **§ 5, litra h** í agareglugerðini, kunnu avgerðir hjá Kappingarnevndini um leikbann í meira enn 3 dystir kærast til Aganevndina.

Staðfestingar, metingar og niðurstøða

Aganevndin kann staðfesta, at leikarin sýnir óhøvikan og ósømilitan málburð móti dómaranum við at niðurgera dømingina í sambandi við, at hann skal takka fyri dystin beint eftir dystarlok. Aganevndin staðfestir eisini, at tað á ongan hátt kann góðtakast, at ein leikari sýnir dómaranum ágangandi og forhánisligan atburð við at nærkast dómaranum við fremstafingri fremst fyri síðani at trýsta hann á kjálkan.

Aganevndin staðfestir, at talan er um tilburð á leikvølli, sum hendir beint eftir dystarlok í einum týðandi dysti, sum eisini var ein grannauppgerð, og har leikgongdin mangan var sera intens. Staðfestast kann eisini, at dysturin kom út í longda leiktíð, av tí at ein vinnari skuldi finnast. Tá eru leikararnir helst meira troyttir og útkoýrdir enn eftir vanligan dyst. Hesar umstøður kunnu verða viðvirkandi til, at ein leikari lættari missir tamarhaldið og sýnir ein atburð, sum kortini ikki kann góðtakast sambært regluverkinum. Við øðrum orðum kunnu nevndu umstøður möguliga forklára mál- og atburðin, men hesar somu umstøður kunnu ikki brúkast at umskylda atburðin, og slett ikki tá talan er um ein liðskipara, sum gongur á odda við hesum.

AGANEVDIN

Aganevdin staðfestir eisini, at tað er gott at hava eina vegleiðing um, hvør málburður og atburður er ósømiligur og hvør revsingin eiger at vera. Talan er kortini um eina vegleiðing og kann dómsvaldið tí bæði döma linari ella harðari revsing, alt eftir hvussu Aganevdin flokkar brotið sambært fótþoltsregluverkinum.

Niðurstóðan hjá Aganevdini er, at leikarin Jóhan Troest Davidsen, HB, sýndi óhøviskan og ósømiligan málburð móti dómaranum umframt ágangandi og forhánisligan atburð við at nærkast dómaranum við fremstafingri fremst upp í andlitið. Hvørgan teirra kunnu góðtakast og slett ikki av einum liðskipara.

Við støði í hesum hevur Aganevdin gjört av, at geva liðskiparanum Jóhan Troest Davidsen 4 daga leikbann. Við hesum verður avgerðin hjá Kappingarnevndini sett til viks.

Kæruvegleiðing

Sambært grein 12, litra m í agareglugerðini, kann úrskurðurin um 4 daga leikbann ikki kærast.

Staður, dagfesting og undirskrift:

Tórshavn 9. juni 2017



Anni á Hædd

Anni á Hædd, forkvinna

Aganevdin, ið viðgjørði hesa kær: Anni á Hædd, lögfrøðingur og forkvinna, Bárður Larsen, lögfrøðingur og varalimur og Sissal Kj. Kristiansen, ráðgevi. Ken Nónklett, lögfrøðingur og næstformaður, bar seg undan vegna ógegni.